



(හත්වැනි පාර්ලිමේන්තුව — පළමුවැනි සභාවාරය)

අංක. 169.]

පාර්ලිමේන්තුවේ න්‍යාය පත්‍රය

2012 පෙබරවාරි මස 23 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

1412/'11

1.

ගරු රවි කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

- (අ) (i) ආයෝජන මණ්ඩලය තවමත් රටට ඇදී එන විදේශ ආයෝජන සම්බන්ධව කටයුතු කරන එකම ආයතනය වන්නේද;
- (ii) ශ්‍රී ලංකා ආයෝජන මණ්ඩල පනතේ 16 වැනි හා 17 වැනි වගන්ති කවරේද;
- (iii) 16 වැනි සහ 17 වැනි වගන්ති හැර වෙනත් නිර්ණායක තිබේද; සහ
- (iv) ආයෝජන අයදුම්පතකට අනුමතිය ලබාදීමට ගතවන කාලසීමාව කවරේද;

යන්න එතුමා සඳහන් කරන්නෙහිද?

- (ආ) (i) වර්තමාන ආයෝජන මණ්ඩලයෙහි සංයුතිය කවරේද; සහ
- (ii) ආයෝජන තක්සේරු කිරීම්, අනුමත කිරීම් සහ ආයෝජන අධීක්ෂණය කිරීම් වැනි කටයුතු ඉටුකරන ප්‍රධාන පුද්ගලයින්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ඇ) (i) ආයෝජන මණ්ඩලය හරහා සැබැවින්ම රටට පැමිණි ආයෝජන කවරේද;
- (ii) ඒවා අතුරින් යටිතල පහසුකම් සංවර්ධනයට අදාළ ආයෝජන කවරේද;
- (iii) ආයෝජන මණ්ඩලයට එවන ලද ආයෝජන අයදුම්පත් කවරේද;
- (iv) ආයෝජන මණ්ඩල පනතේ 16 වැනි හා 17 වැනි වගන්ති යටතේ ඇති කිරීමට බලාපොරොත්තු වන ආයෝජනවල සහ රැකියා අවස්ථාවල වටිනාකම කොපමණද;

යන්න 2000-2004, 2005-2009, 2010 වර්ෂය සහ 2011 වර්ෂයේ සිට අද දක්වා වශයෙන් වන කාල සීමාවන් සඳහා වෙන් වෙන් වශයෙන් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1499/'11

2.

ගරු අජිත් කුමාර මහතා, — යෞවන කටයුතු හා නිපුණතා සංවර්ධන අමාත්‍යතුමාගෙන් ඇසීමට, — (1)

- (අ) (i) යෞවන කටයුතු හා නිපුණතා සංවර්ධන අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;
- (ii) ඔවුන්ගේ නම්, අධ්‍යාපන සුදුසුකම් සහ වගකීම්;

(iii) ඔවුන් වෙත ගෙවනු ලබන වැටුප් සහ දීමනා;

(iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

(ආ) (i) නිලරථ ලබාදී ඇති උපදේශකයින්ගේ නම්, ලබාදී ඇති නිලරථ සංඛ්‍යාව සහ ඒවායේ විස්තර කවරේද;

(ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;

(ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1572/'11

3.

ගරු බුද්ධික පතිරණ මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (1)

(අ) (i) සුනාමියෙන් නිවාස අහිමි වූ පවුල් සඳහා ගාල්ල දිස්ත්‍රික්කයේ, අභංගම තිත්තගල්ල ප්‍රදේශයේ ඉදිකළ සුමිතුරු නිවාස ව්‍යාපෘතිය සඳහා ප්‍රතිපාදන ලබා දුන් අයතනය කවරේද;

(ii) එම ආයතනය ලබා දුන් මුදල කොපමණද;

යන්න එතුමා සඳහන් කරන්නෙහිද?

(ආ) ඉහත ව්‍යාපෘතියේ නිවාස නිසි ප්‍රමිතියට ඉදිකර නොමැති බව එතුමා දන්නෙහිද?

(ඇ) (i) එම නිවාස නිසි ප්‍රමිතියට අනුව ඉදිකර දීමට එතුමා පියවර ගන්නේද;

(ii) එසේ නම්, ඊට ගතවන කාලය කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

1675/'11

4.

ගරු මොහාන් ප්‍රියදර්ශන ද සිල්වා මහතා,— ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට,— (2)

(අ) (i) 2006 වර්ෂයේ සිට මේ දක්වා කාලය තුළ ඉදිකිරීම් ක්ෂේත්‍රයේ ක්‍රියාත්මක කරන ලද සංවර්ධන ව්‍යාපෘතින් කවරේද;

(ii) එම ව්‍යාපෘතින් හරහා ජනතාවට ලැබී ඇති ප්‍රතිලාභ කවරේද;

(iii) ඉදිකිරීම් ක්ෂේත්‍රයේ ඉදිරියේදී ක්‍රියාත්මක කිරීමට අපේක්ෂිත සංවර්ධන ව්‍යාපෘතින් කවරේද;

(iv) ඒවායින් අපේක්ෂිත ප්‍රතිඵල කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1687/'11

5.

ගරු එරික් ප්‍රසන්න විරවර්ධන මහතා, — වැවිලි කර්මාන්ත අමාත්‍යතුමාගෙන් ඇසීමට, — (2)

- (අ) (i) 2006 වර්ෂයේ සිට මේ දක්වා කාල සීමාව තුළ වැවිලි ක්ෂේත්‍රයේ ක්‍රියාත්මක කරන ලද සංවර්ධන ව්‍යාපෘතීන් කවරේද;
- (ii) එම ව්‍යාපෘතීන් හරහා ජනතාවට ලැබී ඇති ප්‍රතිලාභ කවරේද;
- (iii) ඉදිරියේදී වැවිලි ක්ෂේත්‍රයේ ක්‍රියාත්මක කිරීමට අපේක්ෂිත සංවර්ධන ව්‍යාපෘතීන් කවරේද;
- (iv) ඒවායින් අපේක්ෂිත ප්‍රතිඵල කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1724/'11

6.

ගරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකා මහ බැංකුවේ ඉන්ඩස්ට්‍රියල් ෆිනෑන්ස් ලිමිටඩ් (Industrial Finance Limited) යන නමින් බැංකු නොවන මූල්‍ය ආයතනයක් ලියාපදිංචිකර තිබේද;
- (ii) එය ලියාපදිංචිකළ දිනය කවරේද;
- (iii) එහි සභාපතිවරයාගේ හා අධ්‍යක්ෂ මණ්ඩල සාමාජිකයන්ගේ නම්, ලිපිනයන් හා මූල්‍ය ක්ෂේත්‍රය තුළ ඔවුන්ගේ පළපුරුද්ද වෙන් වෙන් වශයෙන් කවරේද;
- යන්න එතුමා සඳහන් කරන්නෙහිද?
- (ආ) (i) මෙම සමාගම මීට පෙර වෙනත් සමාගමකට අයිතිව තිබුණේද;
- (ii) එසේ නම්, එම සමාගමේ නම කවරේද;
- (iii) එහි සභාපතිවරයා හා අධ්‍යක්ෂ මණ්ඩල සාමාජිකයන්ගේ නම් හා ලිපිනයන් කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) I.F.L සමාගමේ දැනට සිටින ගනුදෙනුකරුවන් සංඛ්‍යාව කොපමණද;
- (ii) එහි මුදල් තැන්පත්කළ තැන්පත්කරුවන් සංඛ්‍යාව කොපමණද;
- (iii) 2011 මාර්තු 31 වැනි දිනට එම සමාගම සතුව තිබූ තැන්පතුවල වටිනාකම කොපමණද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1728/'11

7.

ගරු අනුර දිසානායක මහතා, — ධීවර හා ජලජ සම්පත් සංවර්ධන අමාත්‍යතුමාගෙන් ඇසීමට, — (1)

- (අ) (i) දික්ඔට්ට ධීවර වරාය ඉදිකිරීම නිසා නිවාස අහිමි වූ සංඛ්‍යාව කොපමණද;
- (ii) ඔවුන්ට වන්දි මුදල් ලබා දුන්නේද;

- (iii) එසේ නම්, එක් එක් අය වෙනුවෙන් ලබා දුන් වන්දි මුදල් වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) එම ධීවර වරාය ඉදිකිරීමේදී නිවාස අභිමිච්චන් සඳහා නිවාස ඉදිකර දී තිබේද;
- (ii) එසේ නම්, එම නිවාස ඉදිකරනු ලැබූ සමාගම කවරේද;
- (iii) එම සමාගම තෝරාගත් ක්‍රමවේදය කවරේද;
- (iv) එක් එක් නිවාසයේ ඉඩ ප්‍රමාණය හා ඉදිකිරීම සඳහා වැය කළ මුදල කොපමණද;
- (v) ඉදිකරන ලද නිවාස පුපුරායෑම් හා ගිලා බැසීමවලට ලක්ව තිබේද;
- (vi) එසේ නම්, එම තත්ත්වයන් නිවැරදි කිරීම සඳහා යොදන පිළියම් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

1918/'11

8.

ගරු අජිත් පී. පෙරේරා මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

- (අ) බණ්ඩාරගම විවිධසේවා සමුපකාර සමිතියෙන් සහ එයට අනුබද්ධිත සමුපකාර ග්‍රාමීය බැංකුවෙන් ණය ලබාගෙන, 2011.05.01 දින වන විට එම ණය ගෙවීම පැහැර හැර ඇති අයගේ නම් සහ එක් එක් තැනැත්තා විසින් ගෙවා නොමැති මුදල වෙන් වෙන් වශයෙන් කවරේද යන්න එතුමා මෙම සභාවට දන්වන්නෙහිද?

- (ආ) (i) ගෙවීම් පැහැර හරින ලද ඉහත ණය මුදල් ආපසු අය කර ගැනීම සඳහා බණ්ඩාරගම විවිධ සේවා සමුපකාර සමිතිය විසින් ගෙන ඇති පියවර කවරේද;

- (ii) එසේ පියවර නොගන්නේ නම්, ඊට හේතු කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2003/'11

9.

ගරු අතිල විරාජ් කාරියවසම් මහතා,— ගොවිජන සේවා හා වනජීවී අමාත්‍යතුමාගෙන් ඇසීමට,— (1)

- (අ) විල්පත්තුව ජාතික වනෝද්‍යානයේ ප්‍රේරක කලාපය තුළ, කලා ඔය ආශ්‍රිතව, මොරඩවිල්ලුව හා තවුසමඩම ප්‍රදේශයේ පිහිටි වනාන්තර අක්කර ගණනාවක් හෙළි කර කෘෂිකාර්මික ව්‍යාපෘති සඳහා ලබාදීමේ වැඩපිළිවෙළක් ක්‍රියාත්මක වන බව එතුමා දන්නෙහිද?

- (ආ) (i) එම ව්‍යාපෘතිය සඳහා හෙළි පෙහෙළි කර ඇති භූමිය අයත් දිස්ත්‍රික්කය සහ ප්‍රාදේශීය ලේකම් කොට්ඨාසය කුමක්ද;

- (ii) මෙම ව්‍යාපෘතිය ක්‍රියාත්මක කරන අය කවුරුන්ද;

- (iii) එම ව්‍යාපෘතිය සඳහා වනාන්තරය ආශ්‍රිතව හෙළි පෙහෙළි කර ඇති භූමි ප්‍රමාණය කොපමණද;

යන්න එතුමා සඳහන් කරන්නෙහිද?

- (ඇ) (i) එවැනි ව්‍යාපෘතියක් ක්‍රියාත්මක කිරීමට අවශ්‍ය නීතිමය ප්‍රතිපාදන ලබා ගෙන තිබේද;

(ii) එසේ නම්, ඒ කවරේද;

(iii) හෙක්ටයාර එකකට වඩා වැඩි බිමක් හෙළි පෙහෙළි කර සංවර්ධන ව්‍යාපෘතියක් ක්‍රියාත්මක කිරීමට පෙර පරිසර බලපෑම් ඇගයීම් ක්‍රියාවලියට යටත්ව ගත යුතු පූර්ව පාරිසරික අනුමතිය මෙම ව්‍යාපෘතිය සඳහා ලබා ගෙන තිබේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2010/'11

10.

ගරු (අල්හාජ්) ඒ. එච්. එම්. අස්වර් මහතා, — ඉදිකිරීම්, ඉංජිනේරු සේවා, නිවාස හා පොදු පහසුකම් අමාත්‍යතුමාගෙන් ඇසීමට, — (1)

(අ) (i) නුවරඑළිය දිස්ත්‍රික්කයේ, හඟුරන්කොත ප්‍රදේශයේ, “ජන සෙවන” නිවාස ගම්මාන ඉදිකිරීමේ ව්‍යාපෘතියක් ක්‍රියාත්මකවේද;

(ii) එසේ නම්, ඒ යටතේ ඉදිකරනු ලබන නිවාස සංඛ්‍යාව කොපමණද;

(iii) එම ඉදිකිරීම් කටයුතු අවසාන කිරීමට අපේක්ෂිත වර්ෂය කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2049/'11

11.

ගරු සජිත් ප්‍රේමදාස මහතා, — සෞඛ්‍ය අමාත්‍යතුමාගෙන් ඇසීමට, — (1)

(අ) (i) උතුරු පළාතේ ඇති සියලුම පවුල් සෞඛ්‍ය සේවා කොට්ඨාස තුළ සෞඛ්‍ය මධ්‍යස්ථාන ඉදිවී තිබේද;

(ii) නොඑසේ නම්, සෞඛ්‍ය මධ්‍යස්ථාන නොමැති පවුල් සෞඛ්‍ය කොට්ඨාස සංඛ්‍යාව කොපමණද;

(iii) එම කොට්ඨාසවල නම් කවරේද;

(iv) දැනට සෞඛ්‍ය මධ්‍යස්ථාන නොමැති කොට්ඨාසවලට සෞඛ්‍ය මධ්‍යස්ථාන ලබාදීමට කටයුතු කරන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

1413/'11

12.

ගරු රවී කරුණානායක මහතා, — ආර්ථික සංවර්ධන අමාත්‍යතුමාගෙන් ඇසීමට, — (1)

(අ) (i) 2009, 2010 සහ 2011 වර්ෂ සඳහා වෙන් වෙන් වශයෙන්, එක් එක් රට මගින් ලංකාවේ සිදුකරන ලද මුළු ආයෝජන ප්‍රමාණය කොපමණද;

(ii) එම ආයෝජන තුළින් රටේ ඇතිවූ රැකියා සංඛ්‍යාව එක් එක් රට සහ සමාගම අනුව වෙන් වෙන් වශයෙන් කොපමණද;

(iii) ඒවා අතුරින්, තවමත් පවතින රැකියා සංඛ්‍යාව කොපමණද;

යන්න එතුමා සඳහන් කරන්නෙහිද?

(ආ) (i) ඉහත අ (i) හි සඳහන් ආයෝජනවල සමස්ත අපනයන විභවය කොපමණද;

- (ii) 2009, 2010 සහ 2011 වර්ෂවල සිදුවූ සැබෑ අපනයන ප්‍රමාණය එක් එක් රට සහ සමාගම අනුව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) රටවල් සහ සමාගම් අනුව ඉහත අ (i) හි සඳහන් ආයෝජන මගින් ලැබී ඇති සමස්ත එකතු කළ අගය කවරේද;

- (ii) ඉහත සඳහන් සමාගම් මගින් ගෙවූ බදු ප්‍රමාණය කවරේද;

යන්න 2009, 2010 සහ 2011 වර්ෂ සඳහා වෙන් වෙන් වශයෙන් එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1500/'11

13.

ගරු අපීත් කුමාර මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) (i) ජල සම්පාදන හා ජලාපවහන අමාත්‍යාංශයේ මේ වනවිට සේවය කරන උපදේශකයින් සංඛ්‍යාව;

- (ii) ඔවුන්ගේ නම්, අධ්‍යාපන සුදුසුකම් සහ වගකීම්;

- (iii) ඔවුන් වෙත ගෙවනු ලබන වැටුප් සහ දීමනා;

- (iv) පසුගිය මාසය සඳහා ගෙවන ලද සියලු දීමනාවල එකතුව;

කවරේද යන්න එතුමා සඳහන් කරන්නෙහිද?

- (ආ) (i) නිලරට ලබාදී ඇති උපදේශකයින්ගේ නම්, ලබාදී ඇති නිලරට සංඛ්‍යාව සහ ඒවායේ විස්තර කවරේද;

- (ii) ඔවුන් වෙත ඉන්ධන දීමනා ලබාදෙන්නේ නම්, එක් එක් උපදේශකවරයාට ලබාදෙන ඉන්ධන දීමනාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ඇ) (i) ඔවුන් වෙත දුරකථන පහසුකම් ලබා දෙන්නේ නම්, මේ වන විට දුරකථන පහසුකම් ලබා දී ඇති උපදේශකයන්ගේ නම් කවරේද;

- (ii) දුරකථන දීමනාවක් ගෙවන්නේ නම්, එක් එක් උපදේශකවරයාට ලබා දී ඇති දීමනාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

1573/'11

14.

ගරු බුද්ධික පතිරණ මහතා,— පළාත් පාලන හා පළාත් සභා අමාත්‍යතුමාගෙන් ඇසීමට,— (1)

- (අ) කුරුණෑගල ප්‍රාදේශීය සභාව මගින් දැනට වර්ෂයකට පමණ පෙර ආරම්භ කරන ලද වැල්ලව පොදු ක්‍රීඩාංගණය සංවර්ධනය කිරීමේ ව්‍යාපෘතිය මේ දක්වා නාම ප්‍රවර්ධකට පමණක් සීමා වී ඇති බව එතුමා දන්නෙහිද?

- (ආ) (i) වැල්ලව පොදු ක්‍රීඩාංගණය සංවර්ධනය කිරීමේ කටයුතු නතර කිරීමට හේතු කවරේද;

- (ii) එම ක්‍රීඩාංගණයේ සංවර්ධන කටයුතු ආරම්භ කරන දිනය කවරේද;

- (iii) ඒ සඳහා වෙන් කරන ලද මුළු මුදල කොපමණද;
 යන්න එතුමා මෙම සභාවට දන්වන්නෙහිද?
 (ඇ) නොඑසේ නම්, ඒ මන්ද?

1809/'11

15.

ගරු දයාසිරි ජයසේකර මහතා, — රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට, — (1)

- (අ) (i) කන්තලේ සීනි කර්මාන්තශාලාවේ නිෂ්පාදන කටයුතු නැවත ආරම්භ කිරීමට සැලසුම්කර තිබේද;
 (ii) එසේ නම්, එහි නිෂ්පාදන කටයුතු ආරම්භ කරන දිනය කවරේද;
 යන්න එතුමා සඳහන් කරන්නෙහිද?
 (ආ) (i) කන්තලේ සීනි කර්මාන්තශාලාව සතු භූමි ප්‍රමාණය කොපමණද;
 (ii) එම භූමි ප්‍රමාණයෙන් විකුණා හෝ බදු දී ඇති භූමි ප්‍රමාණය කොපමණද;
 (iii) එම ඉඩම් ලබා දී ඇති කාල සීමාව කොපමණද;
 (iv) එම ඉඩම් මිලදී ගත් හෝ බදු වශයෙන් ලබාගත් ආයතන කවරේද;
 (v) එම ආයතන අයිති රටවල් කවරේද;
 (vi) විකිණීමෙන් හෝ බදු දීමෙන්, එම එක් එක් ආයතනයෙන් ලබාගත් මුදල වෙන් වෙන් වශයෙන් කොපමණද;
 යන්න එතුමා මෙම සභාවට දන්වන්නෙහිද?
 (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.00 දක්වා විය යුතු ය. අ. හා. 3.30 ට ස්ථාවර නියෝග 7(5) ක්‍රියාත්මක විය යුතු ය.

2.

ගරු ශෙහාන් සේමසිංහ මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —

“පණ්ඩු බණ්ඩාරනායක හෙල ජන පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මුදල් පනත යටතේ නියෝග, — 2004 අංක 11 දරන මුදල් පනතේ 22 වැනි වගන්තිය සමඟ කියවිය යුතු, එකී පනතේ 26 වැනි වගන්තිය යටතේ ජාත්‍යන්තර විදුලිසංදේශ ක්‍රියාකරු බද්ද සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 දෙසැම්බර් 29 දිනැති අංක 1738/15 දරන අති විශේෂ ගැසට් පත්‍රයේ පළ කරනු ලැබ, 2012.02.10 වැනි දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

රාජ්‍ය ආරක්ෂක සේවා අණ සහ මාණ්ඩලික විද්‍යාලය (සංශෝධන) පනත් කෙටුම්පත — දෙවැනි වර කියවීම.

*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*6.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*7.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*9.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කෙරෙන ලදී.

*10.

ගොවිජන සේවා හා වනජීවී අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වන) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

*11.

ප්‍රවාහන අමාත්‍යතුමා, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 123, 133 අ සහ 139 ඉ වගන්ති, 213 ඇ වගන්තිය සහ 19 වැනි වගන්තිය සමඟ කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2011 ඔක්තෝබර් 05 දිනැති අංක 1726/12 දරන අති විශේෂ ගැසට් පත්‍රයේ පළකරනු ලැබ, 2012.02.08 වැනි දින ඉදිරිපත් කරන ලද නියෝග අනුමත කළ යුතු ය.

12.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

13.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

14.

රණ කලා ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.

15.

සත්ව සුභසාධන පනත් කෙටුම්පත — දෙවැනි වර කියවීම.

16.

ආචාර්ය මාලිනී ලොන්සේකා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

17.

මොනරාගල දිස්ත්‍රික් කාන්තා මහා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**
